



**2021 елны Татарстан Республикасында  
Туган телләр һәм халыклар бердәмлеге елы дип игълан итү турында**

Татарстан Республикасында яшәүче халыклар вәкилләренең туган телен, мәдәниятен һәм гореф-гадәтләрен саклау һәм үстерү, республиканың күпмилләтле халкы бердәмлеген ныгыту максатларында, жәмәгәтчелек фикерен исәпкә алып, **каrar бирәм:**

1. 2021 елны Татарстан Республикасында Туган телләр һәм халыклар бердәмлеге елы дип игълан итәргә.

2. Татарстан Республикасы Министрлар Кабинетына:

бер ай вакыт эчендә Татарстан Республикасында Туган телләр һәм халыклар бердәмлеге елын уздыру буенча оештыру комитеты төзәргә һәм аның составын расларга;

өч ай вакыт эчендә Татарстан Республикасында Туган телләр һәм халыклар бердәмлеге елын уздыруның төп чаралар планын эшләргә һәм расларга.

3. Татарстан Республикасы муниципаль районнары һәм шәһәр округлары башлыкларына муниципаль берәмлекләр территорияләрендә Туган телләр һәм халыклар бердәмлеге елы кысаларында чаралар уздыру эшен оештырырга.

4. Федераль башкарма хакимият органнарының Татарстан Республикасы буенча территориаль органнарына, жәмәгәть берләшмәләренә һәм оешмаларга Татарстан Республикасында Туган телләр һәм халыклар бердәмлеге елын әзерләүдә һәм уздыруда актив катнашырга тәкъдим итәргә.

5. Республика «Татмедиа» матбугат һәм массакүләм коммуникацияләр агентлыгына, республика һәм жирле массакүләм мәгълүмат чараларына Татарстан Республикасында Туган телләр һәм халыклар бердәмлеге елын уздыруны киң яктыртуны тәмин итәргә.

6. Әлеге Указ аңа кул куйган көннән үз көченә керә.

Татарстан Республикасы  
Президенты



Казан, Кремль  
2020 ел, 05 октябрь  
№ ПУ-653

**Р.Н. Миңнеханов**